

LIBANGA 1 LULWIMI LWASEKHAYA

# Balume utfola umngani lomusha



SISWATI



Incwadzi

3



# Kufundza ngemacembu ngekusitwa nguthishela

## Sandvulela kufundza:

- Phenza emakhasi endzaba. Khuluma ngemidvwebo.
- Cela bafundzi bacagele kutsi indzaba ingani basusela esihlokweni nasetitfombeni.
- Yetfula emagama lamasha kumbe lalukhuni embi kwekuba bafundzi bafundze indzaba.
- Yakha emakhadi emagama kwetfula emagama lamasha. (Bona luhla lwemagama lamasha ngekhatsi kwekhava.)

## Kufundza kwekulala:

- Umgundzi ngamunye kumele afundze umbhalo ayedvwa.
- Bafundzi abafundze bathulile noma-ke bahebete.
- Yani kumfundzi ngamunye umcele kutsi afundze umbhalo kakhulu.

## Kucocisana:

- Buta imibuto yesivisiso lesuselwa embhalwani.
- Caphelesisa imisindvo, emagama latayelekile kanye nemagama lamasha.
- Utawutfolia imisebenti ngemuva kulencwadzi iyinkhombandlela lesita kakhulu ekucocisaneni. (Khetsa imisebenti lesezingeni lebafundzi.)

## Kufundza kwesibili:

- Emalangeni lalandzelako lawula bafundzi kuphidndze bafundze incwadzi futsi, ngababili noma ngamunye.
- Nakisia kufundza lokungenatihibe, luhlelo nesilulumagama.
- Bafundzi abacedzele imisebenti yekusitwa yemacembu letfolakala ngemuva kulencwadzi.

Lawula bafundzi kutsi balinganise  
uma umbhalo uvuma.



Bafundzi kumele bente lomsebenti wekufundza  
ngemacembu nase bacedze kufundza.  
Abasebente ngemacembu kucedzela leyo  
misenbenti lefanele yekufundza ngemacembu  
letfolakala ngemuva encwadzini. Bangabhalo  
kulencwadzi. Umsebenti wekubhalwa kumele  
wentiwe emabhukwini abo ekubhalela.

# Balume utfola umngani lomusha



BoPhilile, Lebo naBalume belula  
tinyawo.

Lamuhla Balume akeva kakhulu.  
Uyabaleka.

BoPhilile naLebo bagijima  
emva kwakhe. "Buya Balume!"  
kumemeta Lebo.






Balume ugijima acondze  
ekugcineni kwepaki.

Balume umfumfutsa eceleni  
kwelubondza.

Kunukani elubondzeni?

Ngabe yibhola lenembala  
lobovu nalolingangane?

Nhhawu! Nhhawu! Nhhawu!



Philile uyabuta, "Utfoleni Balume?"  
Ngabe litsambo lelikhulu?  
Ngabe yikhoni?

Nhhawu! Nhhawu! Nhhawu!






BoPhilile naLebo balandzela  
Balume bangena epaki.

Tjwe-e! Tjwe-e! Tjwe-e!

Hawu! Lidadana lelincane lelimtfubi.  
Lilahlekile lelidadana.

Emantfombatana anyonyoba  
asondzela kulelidadana lelimtfubi.







“Ulahlekile yini dadana lelimtfubi?”  
“Asitsatse lidadana lelimtfubi.”  
“Sikumikise edamini yini?” kusho  
Philile.

Acale kukhonkhotsa Balume.  
Nhhawu! Nhhawu! Nhhawu!


“Hhayi Balume ungalikhonkhotsi  
lelidadana lelimtfubi”, kusho Lebo.  
“Lidadana liyesaba.”



BoPhilile naLebo batsatsa  
lidadana bay a nalo edamini.

"Nangu make nababe wakho.  
Buka bomnakenu nadzadzewenu  
bayantjweza edamini," kusho  
Philile.

Tjwe-e! Tjwe-e! Tjwe-e!



"Ngifisa shengatsi singaya naye  
ekhaya Dadana," kusho Philile.

Lidadana lelimtfubi lingene  
emantini lintjweze.

"Shengatsi Dadana ufunu kuhlala  
nemndeni wakhe," kusho Lebo.

Tjwe-e! Tjwe-e! Tjwe-e!





Balume ubona Dadana  
abhukusha edamini.

Azube angene  
edamini Balume.

Gcambu! Gcambu! Gcambu!

"Hhayi bo Balume! Uyinja  
lengeva wena. Phuma!"  
kusho Philile.





Balume uphuma  
edamini uyativitsita.

"Hawu Balume!

Buka nyalo sengimanti!

"Asiye ekhaya,"

"Phuma!" kusho Philile.

Balume uvalelisa kumngani  
wakhe lomusha.

Nhhawu! Nhhawu! Nhhawu!

**Nakekela tilwane  
mafuywa takho!**







Hlabela!

## Uwabonile emadadana?



Uwabonile emadadana  
Antjweza emantini?  
Make, babe, emantjwele emadada  
Gogo nendvodzakati.



Uwabonile enya imilomo?  
Antjweza emantini?  
Make, babe, emantjwele emadada  
Gogo nendvodzakati.



Uwabonile ashaya timphiko?  
Antjweza emantini?  
Make, babe, emantjwele emadada  
Gogo nendvodzakati.





## Sicoca ngemadada

Emadada ahlobene nemakewu nemahansi.

Emadada anetinyawo letihlangene  
telulwabhu letiwasita kutsi antjweze.

Anemilomo lemidze.

Anetinsiba letingangenwa ngemanti.

Emadada lamasikati kutsiwa  
'tikhukhukati' kantsi lamadvuna kutsiwa  
'ngemachudze'. Bantfwana bemadada  
kutsiwa ngemantjwele.






# Umsebenti wekufundza ngemacembu



Buka titfombe.

1

Cocela umngani wakho kutsi kwentekani esitfombeni ngasinye. Phindza ucocele umngani wakho lendzaba usebentisa titfombe.



2

Lingisani lendzaba.



3

Phendvula lemibuto lelandzelako ngemlomo.

- Sitsini sihloko sendzaba?
- Bobani balingisi labagcamile kulendzaba?
- BoPhilile naLebo babatfolaphi batali belidadana lelimtfubi?






- d. Ucabanga kutsi Balume utawuchubeka kuba ngumngani welidadana? Chaza kutsi usho ngani.
- e. Shano imibala lokukhulunywe ngayo kulendzaba.



4

Tjela umngani wakho kutsi ngusiphi sitfombe umusho lohambelana neligama. Fundza umusho umusho lohambelana neligama.



litsambo
Balume
ibhola
lucingo
lidada

Litsambo lelikhulu  
yini?

Yibhola lebovu  
nalokulingangane.

Uyalibona yini  
lidada lelimtfubi?

Balume yinja  
yaboPhilile  
naLebo.

Ngabe lucingo?



5

Fundzela umngani wakho lemisho. Sebentisa emagama netitfombe kukusita kutsi ucedzele imisho. Nyalo yibhale ebhukwini lakho lekubhalela.

Balume	damu	dadana	nyoni
sibonelo: 	I _____ nyoni _____ ihlabela esihlahleni.		
	BoPhilile na _____ belula tinyawo.		
	Balume ubona li _____ lelimtfubi.		
	BoPhilile naLebo batsatsa dadana baya naye e _____.		



6

Kopela ebhukwini lakho lekubhalela umusho munye losuka endzabeni. Dvweba sitfombe lesitawuhambelana nemusho wakho.

# LIBANGA 1 LULWIMI LWASEKHAYA



Incwadzi 3

<b>Sihloko:</b>	Balume utfola umngani lomusha
<b>Lulwimi:</b>	Siswati
<b>Sigaba:</b>	Libanga 1 Lulwimi Lwasekhaya Sigaba 2 Incwadzi 3
<b>Luhlobo lwembhalo:</b>	Indzaba lecocako
<b>Emagama latayelekile:</b>	fola, yiba, musha, gjima, baleka, emva kwe, wota, ngemuva, hamba kahle, emuva kwe
<b>Emagama:</b>	akeva, kekela, lidamu, chucha, tfola, dadana, nyonyoba, thimula, ntjweza, lucingo
<b>Imisindvo:</b>	tf, ph, sh, ng, hl, kh, ny, ndz, gc, mf, nhh, ts, mb, tjw, mtf, ntf, nkh, mn, ntjw, mnd, hh,
<b>Lokucuketfwe, lwati neMakhono:</b>	<ul style="list-style-type: none"><li>▪ Beka titfombe tilandzelane.</li><li>▪ Phindza ucoce indzaba.</li><li>▪ Phendvula imibuto lelula.</li><li>▪ Catsanisa sendvulelo, sitfombe nemusho.</li><li>▪ Cedzela imisho.</li><li>▪ Kopa umusho endzabeni.</li><li>▪ Yenta umdvwebo lochaza umusho.</li></ul>

EmaCAPS adzinga kutsi bothishela babeke sikhatsi ngelilanga kutsi babukane nekufundza ngemacembu ngekusitwa nguthishela.

Kufundza kwemacembu ngekusitwa kudzinga kutsi bafundzi babe sezingeni lelifanako kute bafundze umbhalo munye, ngemacembu, ngekusitwa nguthishela.

Thishela kumele ahlele sikhatsi sekufundza sifake ekhatsi emasu ekusebentisa emagama lamasha nembhalo wesiviso bafundzi labatawudzinga nabafundza.

Lamasu aphindze adzinge kutsi thishela nemfundzi bacoce ngembhalo nebatfundzi nabo baphindze bente kanjalo emacerjini abo. Letincwadzi tifaka ekhatsi imisebenti leminyentana yekucocisana ngekufundza ngemacembu.

ISBN 978-1-4315-2587-4



ISBN978-1-4315-2587-4



**THIS BOOK MAY NOT  
BE SOLD.**



**basic education**

Department:  
Basic Education  
**REPUBLIC OF SOUTH AFRICA**

Published by the Department of Basic Education  
222 Struben Street, Pretoria  
South Africa

© Department of Basic Education  
First edition 2016

The Department of Basic Education has made every effort to trace copyright holders but if any have been inadvertently overlooked, the Department will be pleased to make the necessary arrangements at the first opportunity.

## Letinye tincwadzi kuleligcogco leLulwimi Lwasekhaya Libanga 1:



Coco uya esikolweni

Ngiyakhona kufundza

Sonkhe siya esikolweni

Lusuku lwemidlalo lwetilwane



Sitsandza ibhola yetinyawo

Siyagcoka siba bahle

Balume utfola umngani lomusha

Mpholi wakaLoli



Nkhukhwana-bovana

Ana uya kadokotela

Liphupho laDudu